



1964 - 2018

መርድእ

ወ/ት ንግሥቲ ጴጥሮስ ድቡስ እንካብ ክቡራት ወልድታ ኣቶ ጴጥሮስ ዱቡስ በዓል ደግራ ልብዔ እኖኣ ወ/ሮ ምሕረታ ኣስፍሃ ዘርእ በዓልቲ ሓዲሽ-ዓዲ/ሓደግቲ ብ1964 ዓ.ም.ፈ ኣብ ደግራ ተውሊዳ ትምህርታ ብግቡእ ኣሰላሲላን ንወለድታ ኣብ ዕለታዊ መነባብርኣም ጠዊራን ዓቕመ ሂዋን ምስ ኣኸለት ከኣ ከም ሕዝባ ናብ ስደት ኣምርሓ ኣብ ሃገር ኔዘርላንድ/ ሆላንድ ንሓጺር እዋን ተቐሚጣ ብኡ ንብኡ ከይደንጎዩት ንሃገር ኣሜሪካ ኣትያ ክሳብ ሕጂ ኣብኡ ትነብር ነበረት።ብዝሓደራ ሕማም ኣብ ሆስፒታል ተዓቓቢ ክትሕከም ድሕሪ ምጽናሕ ከኣ ዝሓለፈ ሰሙን ሓሙስ መዓልቲ ዕለት 04.10. 2018 ዓ.ም.ፈ ኣብ መበል 54 ዓመት ዕድሜኣ ኣብ ኣሜሪካ ከተማ ቦስቶን ብሠላም ዓረፈት። ሬስኣ ናብታ ዕትብቲ መዳሕንታ ዝተቐበረሉ ትውልዲ ዓዳ ተላኢኹ ኣብ ሞንጎ ነፍሰ -ኄራት ኣሕዋታ ኪዳንን ሃብቶምን ከምኡውን ነፍሰ-ኄር ወላዲኣን ኣብ መቐብር ቀጽሪ ደብረ ቅዱስ እስቲፋኖስ ሓመድ ኣዳም ክለብስ ኢዩ።

“ ኣ! እግዚአብሔር ኣምላኽና ነዛ ኣፍቂርናን ኣኸቢርናን ዘይመነናያ ንእሽቶ ሓብትና ኣብቲ ናይ ዘልዓለም ብርሃንካ ዕረፍቲ ኣንብረልና። ”

ንመላእ ሥድራቤት ጸንግት ይሃብ!
ደበሳ እዮብ ይደብሰና!

መልቀስ

ዎዩ! ዎዩ! ዎዩ! ከልቅሰልኪ ንግሥቲ ሓፍተዩ

ከም ስምኪ ብሓቂ ንግሥቲ
ውጽዕ ድኻ ከይበልኪ ሃብታም መኳንንቲ
ብሓደ ዓይኒ ትርእይዮ ንኹሉ ብብሓንቲ
ከማኸስ ኣይተራእዮን ወይ ሎሚ ወይ ጥንቲ።
ሓላል ኢኹ እዱብ ዝመልሳ
ዕግስቲ ኢኹ ቀላይ ዝኸርሳ
ንኹሉ ከከም ገጹ ክኢልኪ ትሓድሪ ወርቂ መተርእስ ዝትርኣሳ
ንብዓትኪ ንውሽጢ እቲ ኩሉ ቃንዛኹ ጸርኪ ንሞሳ።

ዎዩ! ዎዩ! ዎዩ!

አንታ እዛ ሥድራቤት እምበር ተዘሚታ
አደይ ዓባይ ምሕረታ ምስ ወዳ አባ ሚካኤልን ተወልደን ተዘሚታ
አዴና ጸጋ አስፍሃ ምስ ሓዋ መምህር ዓንደማርያም ተዘሚታ
አሕዋትኪ ኩሎም አብ አውሮጳ ካናዳ አሜሪካ ኩላ ተዘሚታ
ደግራ መሬቶ ሰገነይቲ ጸንዓድግለ ሃገር ብሃገራ ተዘሚታ
ከይተሰማዕኹ ምልቁ ኢልኪ ኬድኪ ብሃታሃታ።

አባ ጅኅ አይፋል አብዚአስ ተጋጊኻ
ዕድመ ዝጸገባ አዲአን ሓትኖታታን ከለዋኻ
ነዛ ዕሽል ዓለም ዘይጸገበት ቆልዓ ምሕራይካ
አይግድን እንታይ እሞ ክንብል አብ ውሳኔ ፍቓድካ።

ዎዩ! ዎዩ! ዎዩ

ኪድዮም ኪድዮም ኮይኑ አንታ እንታዩ ነገሩ
ፍቆት ዝዓዘዙ ሠላምታና ንኹሎም ወለድትናን አሕዋትናን አብጽሕልና ንሓዋሩ
ነቦይ ተስፋማርያም፣ ነቦይ አብርሃ፣ ንአባ መጋቢ፣ ነደይ ንእሽቱ
ነዴና በረኸተላ ነቦና ብርሃኑ፣ ነደ ዓባይትና ክልቲኤን ረጋቢት ወለተሥላሴቱ
ንስውአትና ፍስሃዩ፣ ተስፋንኪኤል፣ ፍቕረማርያም፣ ንሃይለሚካኤል፣ ምሕረትአብ ወዘቱ ...

ዎዩ! ዎዩ! ዎዩ!

ፍቕርቲ ሓብተይ ንግሥቲ! ዘይትምለስሉ መገሻ ካብ ተንግዝኪ
ንፍቓድ አምላሞኽ እንታይ ኢያ ክብለኪ
መላእኽቲ ተቐቢሎም አብ ኢዶም የጽልሉኹ
ዘልዓለማዊ ዕረፍቲ ይሃብኪ።

አሰናዳኢ፣ አንገሥም ገ/ዮውሓንስ
ጀርመን